

تَنْوِيْلُ الْأَبْصَارِ عَلَى رَدِّ ظُلُمَاتِ الْفُجَّارِ

المعروف

الاحديث پوسٹر کا جواب

مفتی محمد عبدالوہاب خان قادری رضوی مدظلہ العالی

مفتی محمد عبدالوہاب خان قادری رضوی مدظلہ العالی

مفتی

منجانبہ:
بوستانِ رضا

569-S-2 سعود آباد، بجراجی، 75080

منجانبہ

الف

مقدمہ

بسم اللہ الرحمن الرحیم نحمدہ ونصلی علی رسولہ
الکریم

عزیزان ملت! مسلمانوں سے یہ امر پوشیدہ نہیں کہ حق و باطل کا معرکہ
ابتدائے آفرینش سے جاری ہے نوع انسانی کا پہلا دشمن عزازیل یعنی
شیطان تھا جس نے اللہ عزوجل کے حضور جرأت و بیباکی سے چیلنج کیا اور
نوع انسانی کی عداوت اور ان کی ہلاکت کا اعلان کیا (کما قال تعالیٰ) ”قال

فبما اغویتني لا قعدن لهم صراطک المستقیم 0 ثم
لأتینهم من بین یدیہم ومن خلفہم وعن ایمانہم وعن
شائیلہم ولا تجدوا کثرہم ۛ شکریں“ (الاعراف، ۱۶-۱۷) یعنی

”(شیطان) بولا تو قسم اسکی کہ تو نے مجھے گمراہ کیا میں ضرور تیرے
سیدھے راستے پر ان (انسانوں) کی تباہی میں بیٹھوں گا پھر ضرور میں ان
کے پاس آؤں گا ان کے آگے اور ان کے پیچھے اور انکے داہنے اور ان کے
بائیں سے اور ان میں سے تو اکثر کو شکر گزار نہ پائے گا“ چنانچہ شیطان کا
لشکر انسانی روپ میں اللہ کے بندوں کو اللہ کے خلاف بغاوت پر اکساتا رہا
اس سے قبل کتنی قومیں اتر کر میدان کارزار میں آتی رہیں اور اللہ جل مجدہ

کے محبوب بندوں، انبیاء و مرسلین علیہم الصلاۃ والتسلیم کو ایذا دیتی اور ستاتی رہی حتیٰ کہ انبیاء علیہم الصلاۃ والتسلیم کو شہید بھی کیا گیا (کما قال تعالیٰ) ”و یقتلون ^{الأنیین} / یغیر الحق“ یعنی ”اور انبیاء کو ناحق شہید کرتے“ اللہ واحد و قہار نے بہت سی قوموں کو عذاب میں مبتلا فرما کر ہلاک کیا۔ مگر شیطانی لشکر اپنی بدکرداری سے باز نہ آیا۔ اور اللہ عز و جل کے محبوب بندوں کو ستانا اور ظلم ڈھانا ان کا داب رہا آج بھی نت نئے روپ میں ظاہر ہوتے اور مسلمانوں کو ناحق ستاتے ہیں، مقام حیرت تو یہ ہے کہ کفار و مشرکین مثلاً ہندو، یهود و نصاریٰ و مجوسی وغیرہم تو کھلے اسلام اور مسلمانان زمان کے دشمن ہیں مگر مسلمان کہلانے والے کفار و مشرکین کے متوالے یهود و نصاریٰ اور ہنود کے گن گانے والے مسلمانوں کو ستاتے اور طرح طرح کے فتوے لگاتے اور بدعتی اور مشرک بتاتے مسلمانوں کے خلاف پمفلٹ اور کتابچے طبع کراتے اور مسلمانوں کے مشرک ہونے کی من گھڑت دلیلیں لاتے۔ حال ہی میں ایک پوٹری بعنوان ”کیا ہمارے لئے اللہ کافی نہیں؟“ اس پر نہ کوئی دلیل نہ ثبوت محض دعویٰ بلام دلیل پر اتراتے اور خوشیاں مناتے کہ ہم نے بہت بڑا تیر مارا جسکا کوئی نہیں چارا طرفہ یہ کہ جن مسلمانوں کو مشرک بتائیں ان کے خلاف یہ پمفلٹ و

پوسٹر لائیں کتابچے طبع کرائیں۔ ہم پوچھتے ہیں کہ جب ان مسلمانوں کا دین تم سے بیگانہ ان کا دین میں تم سے نہ کوئی رشتہ نہ رستہ پھر ان کو کیوں چھیڑتے ہو۔ علاوہ ازیں اگر کفار و مشرکین پر اپنا دین مسلط کرنا تمہارے دین جدید میں شرط یا فرض ہے تو یہود و نصاریٰ اور ہندو و مجوسی وغیرہم پر طبع آزمائی فرمائیں اور ان کے دین کے خلاف میدان کارزار میں آئیں اگر کبھی کوئی ایسا اقدام کیا ہے تو ثبوت میں پیش فرمائیں اور اگر ایسا نہیں اور یقیناً نہیں تو اس کا مطلب یہ ہوا کہ یہود و نصاریٰ، ہندو و مجوسی وغیرہم سب تمہارے دین میں شریک اور تمہارے دینی بھائی ہیں ان کا دین تم کو تسلیم صرف مسلمان ہی تمہارے دین میں تمہارے دشمن دین ہیں کہ ہمیشہ مسلمانوں کے برسر پیکار اور ان مسلمانوں کیلئے تنگ و تنگوار لئے ہمہ وقت تیار رہتے ہو گویا تمام کفار و مشرکین سے تمہارا دوا و اتحاد صرف اور صرف مسلمانوں سے تمہارا جہاد ہے۔ تم نے اپنے پوسٹر میں صاف صاف اعلان کر دیا کہ ”اسباب کے بغیر دانا، مشکل کشا، دغلیگر، غریب نواز، گنج بخش اور غوث اعظم صرف اور صرف اللہ کی ذات ہے“ اس کا صاف مطلب یہی ہوا کہ صدیوں سے مسلمان جن بزرگان دین کو دانا اور مشکل کشا اور غریب نواز اور دغلیگر اور گنج بخش اور غوث اعظم کہتے ہیں تمہارے نزدیک

وہ سارے کے سارے تمہارے معبود و معبود ہیں۔ تمہارے دھرم میں ان ہی کی عبادت کی جاتی ہے تم ان کو ہی (معاذ اللہ ثم معاذ اللہ) اللہ کی ذات سمجھتے ہو تم نے اسم جلال کو جو معبود و معبود ہے واحد و یکتا ہے تم نے پشمار ہستیوں کو اپنا معبود بنالیا ہے جو یقیناً شرک ہے ان کی تفصیل آئندہ اور اق میں ملاحظہ فرمائیے۔



بِسْمِ اللّٰهِ الرَّحْمٰنِ الرَّحِیْمِ ؕ

اَلْحَمْدُ لِلّٰهِ الْوَاحِدِ الْقَهَّارِ الْقَوِیُّ الْعَزِیْزُ الْمُقْتَدِرُ الْجَبَّارُ
 الْمُتَعَالٰی الصِّفَاتِ وَالْکَمَالِ وَالْجَمَالِ ۝ اَلْمُنَزَّهٌ عَنْ قَوْلِ اَهْلِ
 الْکُفْرِ وَلَا طُغْيَانٍ وَالضَّلَالِ ۝ وَالَّذِیْ لَیْسَ لَهُ ضَدٌّ وَلَا یَدُ
 وَلَا مِثَالٌ ۝ ثُمَّ الصَّلٰوَةُ وَالسَّلَامُ عَلٰی اَفْضَلِ الْعٰلَمِیْنَ وَخَاتَمِ
 الْاَنْبِیَاءِ وَالْمُرْسَلِیْنَ وَرَحْمَةُ اللّٰعٰلَمِیْنَ سَیِّدِنَا وَمَوْلَانَا مُحَمَّدًا
 وَاٰلِهِ وَاَصْحَابِهِ وَبَارِکْ وَسَلِّمْ اَجْمَعِیْنَ بِرَحْمَتِكَ یَا اَرْحَمَ
 الرَّاحِمِیْنَ ۝ اَمَّا بَعْدُ قَدْ قَالَ اللّٰهُ تَعَالٰی فِی الْقُرْآنِ الْمَجِیْدِ
 وَالْفُرْقَانِ الْحَمِیْدِ ۝ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ ۝ بِسْمِ
 اللّٰهِ الرَّحْمٰنِ الرَّحِیْمِ ۝ "قَالَ فَبِعِزَّتِكَ لَا غَوْیَنَّهُمْ اَجْمَعِیْنَ
 ۝ اِلَّا عِبَادُكَ مِنْهُمْ الْمُخْلِصِیْنَ ۝ قَالَ فَالْحَقُّ وَالْحَقُّ اَقْبُولُ ۝
 لَا مَلْئَکَ جَهَنَّمَ مِنْكَ وَیَمُنُّ تَبَعُکُمْ مِنْهُمْ اَجْمَعِیْنَ ۝ صَدَقَ
 اللّٰهُ الْعَظِیْمُ" ۝ (ص، ۸۲/۸۵) (البیض) بولا تیری عزت کی قسم
 ضرور میں ان سب (انسانوں) کو گمراہ کردہ لگا مگر جو ان میں تیرے چنے
 ہو چکے ہندے ہیں فرمایا (اللہ عزوجل) نے تو تجھ سے ہے اور میں تجھ ہی فرماتا
 ہوں یہ لوگ میں ضرور جہنم بھر دوں گا تجھ سے اور ان میں سے جتنے تیری

پیروی کریں گے سب سے (ص ۸۲-۵۸) چنانچہ ابلیس اور اس کے
 پیروکار ضرب الشیطان مسلمانوں کے دشمن اور درپے آزار ہیں ہر آن
 مسلمانوں کے خلاف ایذا رسانی کی تدبیریں کرتے جھوٹے بہتان اور من
 گھڑت الزام لگائے اور دروغ بے فروغ بیان جاری کرتے کتاب طبع
 کراتے اور پوسٹر لگاتے جن میں کذب و افتراء سے بھرپور مضامین مشتر
 کراتے بھولے بھالے مسلمانوں کو فریب دیتے اور سیدھے سادھے
 مسلمانوں سے دعا بازی کرتے حال ہی میں ایک پوسٹر طبع کر لیا اس میں
 آیات قرآنی میں خیانت کی اور اللہ عزوجل پر افتراء کیا۔ پوسٹر کا عنوان یہ
 تھا ”کیا ہمارے لئے اللہ کافی نہیں؟“ اس پر نہ کوئی دلیل نہ برہان اس کے
 ضمن میں صریح بہتان اور بیان شیطان کو پورا کر نیکی سعی تام کی گئی اور
 شیطان کی غلامی کا اور اسکی وفاداری کا حق ادا کیا گیا اللہ واحد و قہار جو واجب و
 ازلی و قدیم ہے اس کو حادث کو ممکن و فانی قرار دیکر اس کو داتا گنج بخش
 (ابو الحسن علی ہجویری رضی اللہ تعالیٰ عنہ) غوث اعظم قطب عالم غوث
 اعظم دتگیر سیدی عبدالقادر جیلانی رضی اللہ تعالیٰ عنہ) مشکل کشاء
 (مولیٰ علی کرم اللہ وجہہ الکریم) غریب نواز (خواجہ معین الدین اجمیری
 رضی اللہ تعالیٰ عنہ) کہ خلق میں اسی طرح معروف و مذکور ہیں

سب کو خدا بنا دیا اور کہہ دیا کہ ”سب خالق کی صفات ہیں“ (معاذ اللہ)۔ مسلمانان عالم خوب جانتے ہیں کہ داتا گنج بخش اور غوث اعظم دسگیر اور مشکل کشاء و غریب نواز رضی اللہ تعالیٰ عنہم اللہ کے محبوب بندے اور اولیائے کاملین ہیں۔ یہ مفتری اللہ کے محبوب بندوں کو خالق کہہ رہا ہے معلوم ہوا کہ فرقہ غیر مقلدین کے دین جدید میں مخلوق و مملوک کو خالق کہا جاتا ہے اور عباد اللہ الصالحین جو ممکن اور حادث ہیں ان کی عبادت کجباتی ہے گویا اللہ خالق و مالک کی طرح ہی غوث اعظم داتا گنج، مشکل کشاء دسگیر اور غریب نواز کو سمجھتے ہیں کہ یہ محبوبان رب العالمین اولیائے کاملین عباد اللہ الصالحین جن کو مسلمانان عالم داتا گنج، غوث اعظم، مشکل کشاء، دسگیر اور غریب نواز کہتے ہیں وہ سارے فرقہ الہمدیٹ میں خدا کی طرح اذلی و قدیم اور واجب الوجود وحی قیوم ہیں ہر مسلمان کے نزدیک ان صفات جلیلہ سے اللہ عز و جل کے سوا کسی کیلئے جو شخص بھی یہ ثابت کرے یا ان صفات میں کسی صفت کا بھی اقرار کرے وہ پکا مشرک اور سخت کافر ہے۔ علاوہ ازیں یہی غیر مقلد (الہمدیٹ) اسی پوستر میں رقمطراز ہیں کہ اسباب کے بغیر داتا، مشکل کشاء، دسگیر، غریب نواز گنج بخش اور غوث اعظم صرف اور صرف اللہ کی ذات ہے ”اس سے صاف ظاہر ہے کہ جو

امور اسباب کے ضمن میں لاحق ہوں اس کا فاعل ہندہ ہے مجبور نہیں اور جو امر بغیر اسباب کے کیا جائے قصی اللہ ہے حاصل کلام یہ ہے کہ جو کام جیسے مشکل کشائی، دنگیری، غریب نوازی، اور گنج بخش وغیرہ اسباب کے بغیر کرے وہی خدا ہے اور زیر اسباب مشکل کشائی، دنگیری، گنج بخشی کرے وہ خدا نہیں ہے مخلوق ہے مملوک ہے اور حادث ہے اس کو خدا جاننا یا مجبور سمجھنا صریح شرک ہے۔

غیر مقلدین (اہل حدیث) کے خدا:

یہ بات اچھی طرح ذہن نشین کر لینا چاہئے کہ غیر مقلدین کے دین میں بغیر اسباب کے جو بھی مشکل کشائی کرے یا کسی کی مصیبت دفع کرے یا کسی کے کام آئے وہی ان کا خدا ہے وہی لائق عبادت اور واجب و قدیم ہے اور جو کسی کو زبردستی ہر گز خدا نہیں ہندہ اور مخلوق اور ممکن و حادث ہے اب قرآن کریم کی تلاوت فرمائیں۔

آیت نمبر ۱۷

واوصینا الیٰ موسیٰ اذا استنقہ قومہ ان اضرب بعصاک الحجر فانہ یجسم منہ اثنتا عشرة عینا (الاعراف، ۱۶۰، پ ۹)
”یعنی اور ہم نے وحی بھیجی موسیٰ کو جب اس سے اس کی قوم نے پانی مانگا

کہ اس پتھر پر اپنا عصا مارو تو اس میں سے بارہ چشمے پھوٹ نکلے۔“
غور طلب امر یہ ہے کہ تیبہ کے میدان میں جہاں سبزہ تھا نہ سایہ اور نہ پانی
تھا شدت پیاس سے پریشان حال اور سخت مشکل میں گرفتار موسیٰ علیہ
الصلوٰۃ والسلام کی خدمت میں پیاس کی شکایت کی تو اللہ تعالیٰ نے موسیٰ
علیہ الصلوٰۃ والسلام کو وحی فرمائی کہ اس پتھر پر اپنا عصا مارو تو اس پتھر سے
بارہ چشمے جاری ہو گئے۔

تَعْزِیْر

وہاں مقلد جیسے دیوبندی اور غیر مقلد جیسے احمدیہ کے دینیں اللہ
تعالیٰ کے سوا کسی غیر سے مدد مانگنا شرک ہے اور شرک سے مسلمان
مرتد ہو جاتا ہے اور مرتد کی سزا قتل ہے (کما قال تعالیٰ) ”وَإِذَا قَالَ
مُوسَىٰ لِقَوْمِهِ يَقَوْمِ اَنْتُمْ ظَلَمْتُمْ اَنْفُسَكُمْ بِاتِّخَاذِكُمُ
الْعُجْلِ فَتُوبُوا اِلَىٰ بَارِئِكُمْ فَاقْتُلُوا اَنْفُسَكُمْ“ (البقرہ ۵۴)۔ اور
جب موسیٰ نے اپنی قوم سے کہا اے میری قوم تم نے مجھ کو اپنی جانوں
پر ظلم کیا تو اپنے پیدا کرنے والے کی طرف رجوع لاؤ تو آپس میں ایک
دوسرے کو قتل کرو۔ چنانچہ جنہوں نے مجھوے کی پرستش نہیں کی انہوں
نے پرستش کرنے والوں کو قتل کیا۔ بنی اسرائیل نے پیاس کی شدت اور

اپنی مصیبت کے وقت موسیٰ علیہ الصلوٰۃ والسلام سے فریاد کی اگر اللہ تعالیٰ کے سوا کسی دوسرے سے مدد لینا اور فریاد کرنا شرک تھا تو موسیٰ علیہ الصلوٰۃ والسلام ان بنی اسرائیل کے قتل کا حکم جاری فرماتے نہ کہ پانی عطا کرے اس سے معلوم ہوا دین و ہدایت میں اگرچہ مقلد جیسے دیوبندی وغیرہ ہوں یا الحمدیث وغیرہ سب باطل پر ہیں۔

اسباب کے بغیر جو مشکل کشائی یا فریاد رسی کرے وہی معبود ہے جو اسباب کو ذریعہ بنائے وہ ہرگز خدا نہیں یہاں اللہ عزوجل نے موسیٰ علیہ الصلوٰۃ والسلام کے سبب بنی اسرائیل کی فریاد رسی فرمائی اور مشکل کشائی فرمائی چنانچہ الحمدیث کے دین میں (معاذ اللہ) یہ اللہ کا کام نہیں ہمدوں کا ہے مخلوق کا ہے خالق کا نہیں۔

استدراک

ملاحظہ فرمائیے کہ بحاس کی شدت میں سب سے بڑا خزانہ (صحیح) پانی ہے نہ کہ مال و سونا دیکھو موسیٰ علیہ الصلوٰۃ والسلام نے مشکل کشائی اور فریاد رسی فرمائی۔ چنانچہ :

موسیٰ علیہ الصلوٰۃ والسلام غوث اعظم بڑے فریاد رس۔
مشکل کشاء یعنی مشکل حل فرمانے والے۔

نمبر ۱

نمبر ۲

داتا، یعنی عطا فرمانے والے

نمبر ۳

گنج بخش، خزانہ عطا کرنے والا پیا سے کیلئے سب سے بڑا

نمبر ۴

خزانہ پانی اور عطا فرمانے والے موسیٰ علیہ الصلوٰۃ والسلام
تو داتا گنج بخش ہوئے۔

غریب نواز غریبوں کو نوازنے والا، غور کیجئے اس سے

نمبر ۵

زیادہ غریب کون ہو گا جو پانی کو ترستا ہو معلوم ہوا کہ
موسیٰ علیہ الصلوٰۃ والسلام غریب نواز ہی نہیں بلکہ ہندہ
نواز بھی ہیں۔

دیکھ کر مصیبت میں کام آنے والا ملاحظہ کیجئے ہنی

نمبر ۶

اسرائیل کیسی مصیبت میں گرفتار ہوئے تھے کہ موسیٰ
علیہ الصلوٰۃ والسلام نے ان کی دیکھ کر فرمائی۔

حاصل کلام:

یہ ہے کہ وہابیہ کے دین باطل میں برمائے اسباب اللہ عزوجل کا انکار
اور اسکی قدرت سے فرار اور اسکے مستعان حقیقی کا (معاذ اللہ) ابطال ہے۔

نیز موسیٰ علیہ الصلوٰۃ والسلام نے بغیر کسی سبب کے یعنی نہ تو کناں کھود نہ
نہر نکالی اور عصا مار کر پانی جاری فرمایا تو دین وہابیہ میں معبود اور الہ ثابت

آیت نمبر ۲

فَقُلْنَا اضْرِبْ بِعَصَاكَ الْحَجَرَ ۖ فَانفَجَرَتْ مِنْهُ اثْنَتَا عَشْرَةَ
 عَيْنًا (البقرہ ۶۰) ”اور جب موسیٰ نے اپنی قوم کیلئے پانی مانگا تو ہم نے
 فرمایا اس پتھر پر اپنا عصا مارو فوراً اسیں سے بارہ چشمے نکلے۔“
 پہلی آیت میں یہ فرمایا گیا کہ قوم (بنی اسرائیل) نے موسیٰ علیہ السلام سے
 پانی مانگا اور یہاں یہ فرمایا جا رہا ہے کہ موسیٰ علیہ السلام نے اپنی قوم کے لئے
 پانی مانگا دونوں آیات کریمہ کا حاصل ہے کہ قوم بنی اسرائیل نے اپنے رب
 عزوجل سے دعا نہ کی اور نہ پانی مانگا جب پیاس کی شدت نے ستلایا تو موسیٰ
 علیہ السلام کی بارگاہ میں حاضر ہو کر درپوزہ گری کی اور پانی مانگا اللہ عزوجل
 نے موسیٰ علیہ السلام سے ارشاد فرمایا کہ اس پتھر پر اپنا عصا مارو چنانچہ
 جب موسیٰ علیہ السلام نے اپنا عصا پتھر پر مارا تو بارہ چشمے جاری
 ہو گئے۔ غور فرمائیے پانی جیسی نعمت جس کے بارے میں اللہ عزوجل فرماتا
 ہے ”اَفَرَأَيْتُمُ الْمَاءَ الَّذِي تَشْرَبُونَ ؕ اَنْتُمْ اَنْزَلْتُمُوهُ مِنْ
 السَّمَنِ ام نَحْنُ الْمُنْزِلُونَ ؕ“ (الواقعة ۶۸-۶۹)

”تو بھلا بتاؤ وہ پانی جو تم پیتے ہو کیا تم نے اسے باران سے اتار لیا ہم اتارنے

والے ہیں "ملاحظہ فرمائیے ایسی نعمت عظمیٰ شدت پیاس میں ایک پیاس پانی کی جو قدر و منزلت ہے تو گنج یعنی خزانہ اس نعمت کے مقابلے میں کیا حیثیت رکھتا ہے مثال۔ اگر کوئی سلطان زمان یا وزیر اعظم کسی صحرا میں پھنس جائے اور شدت پیاس میں پانی نہ پائے اور جان لبوں پر آئے اس وقت وہ ایک پیاس پانی کی طلب میں ساری حکومت قربان کر کے ایک پیاس پانی کو حاصل کریگا اور اپنی جان چائے گا تو خزانہ (گنج بے بہا) اس کے حضور کیا قیمت رکھتا ہے۔ ان آیات کریمہ سے صاف ظاہر ہے کہ بنی اسرائیل نے موسیٰ علیہ السلام کے حضور فریاد کی اور پانی کی درخواست کی موسیٰ علیہ السلام نے بنی اسرائیل کی دستگیری اور مشکل کشائی فرمائی مشکل کشائی اور غربانوازی ہی نہیں بلکہ ہندہ نوازی فرماتے ہوئے ان کو گنج بے بہا یعنی پانی عطا فرمادیا گویا داتا گنج بخش وغیرہ تمام صفات مذکورہ کو ظاہر فرمادیا۔ اہلحدیث کے دین کی جیلاویہ ہے کہ "اسباب کے بغیر داتا، مشکل کشاء، دستگیر، غریب نواز، گنج بخش اور غوث اعظم صرف اور صرف اللہ کی ذات ہے" گویا ان صفات مذکورہ سے ایک صفت بھی کسی کے لئے ثابت ہو وہ صرف اور صرف اللہ کی ذات ہے اور موسیٰ علیہ السلام نے تمام صفات مذکورہ کو ظاہر فرمادیا تو اہلحدیث کے دین میں موسیٰ علیہ السلام کی

(معاذ اللہ ہزار بار معاذ اللہ) ذات ہی اللہ کی ذات ہے۔ اور اللہ عزوجل جو معطی حقیقی ہے اس نے موسیٰ علیہ السلام کو سبب بنایا اور پتھر و عصاء وغیرہ کو اسباب ٹھہرایا اور اسباب مذکورہ کے ذریعہ بنی اسرائیل کو پانی عطا فرمایا جو اس امر کی شہادت دیتا ہے کہ وہ (الہحدیث) کے دین میں (معاذ اللہ) اللہ کی ذات نہیں بلکہ مملوک و مخلوق اور حادث ہے مگر موسیٰ علیہ السلام نے حصول آب کے جو ذرائع ہیں مثلاً کنواں کھودنا یا نہر نکالنا وغیرہ کسی کو اختیار نہ کیا اور بغیر اسباب کے عصاء مار کر پانی عطا فرمادیا چنانچہ الہحدیث کے دین میں بغیر اسباب کے فریاد رسی کرنا یا مشکل کشائی کرنا یا داتا گنج بخش یادگیری یا غرباء نوازی کرنا صرف اور صرف خدا کی ذات ہے چنانچہ موسیٰ علیہ السلام الہحدیث کے نزدیک خدا ہیں اور معبود (معاذ اللہ) ازلی و قدیم ہیں اور واجب ہیں (معاذ اللہ)

آیت نمبر ۳

ولما وقع عليهم الرجز قالوا يموسىٰ ادع لنا ربك بما عهد عندك لئن كشفت عنا الرجز لنؤمنن لك ولنرسلن معك بنى اسرائيل ۝ (الاعراف، ۱۳۴) ”اور جب ان فرعونوں پر عذاب پڑتا کہتے اے موسیٰ ہمارے لئے اپنے رب سے دعا کرو

اس عہد کے سبب جو اس کا تمہارے پاس ہے پھٹک اگر تم ہم پر سے عذاب اٹھا دو گے تو ہم ضرور تم پر ایمان لائیں گے اور بنی اسرائیل کو تمہارے ساتھ کر دیں گے“ غور طلب یہ کلمات ہیں کہ فرعون جب عذاب الہی میں گرفتار ہوتے تو موسیٰ علیہ السلام سے مدد طلب کرتے اور عرض کرتے لئن كشفت عنا الرجز لنؤمنن لك ولنرسلن معك بنی اسرائیل، یعنی تم اگر ہم پر سے عذاب اٹھا دو گے تو ضرور ہم تم پر ایمان لائیں گے اور بنی اسرائیل کو تمہارے ساتھ کر دیں گے۔ اللہ تعالیٰ کا عذاب آتا تو موسیٰ علیہ السلام سے کہتے کہ تم ہم پر سے یہ عذاب اللہ کا اٹھا دو گے۔ ملاحظہ فرمائیے اللہ واحد و قہار کا عذاب الخفیظ والامان اور موسیٰ علیہ السلام سے فریاد کہ تم اللہ واحد و قہار کے اس عذاب سے نجات دو اور ہمیں اس سے بچالو۔ ہم سارے جدی، وہابی غیر مقلد کو چیلنج کرتے ہیں کہ وہ اللہ واحد و قہار کے کسی عذاب کو اٹھا کر دکھائیں۔ اور تمام اسباب و ذرائع بروئے کار لائیں یا اپنے اس خدا کو جس کے امکان کذب کے گن گاتے ہیں اپنی مدد کے لئے بلائیں اور کوئی عذاب اٹھا کر دکھائیں اور کسی قوم کو اس عذاب سے نجات دلائیں یا ماضی میں تم نے کوئی اللہ کا عذاب اٹھایا ہو تو اس کو ثبوت سے پیش فرمائیں ہاتھ پر ہاں کہم ان کنتم

صندقین ملاحظہ ہو فرعونی (قبلی) فریادی اور موسیٰ علیہ السلام فریاد رس
 - دہگیری فرمانے والے مشکل کشاء ہندہ نوازی وغیرہ اوصاف کا مظاہرہ
 فرماتے ہیں (کما قال تعالیٰ) "فلما كشفنا عنهم الرجز الی
 اجل هم بلغوه اذا هم ینکثون" (الاعراف ۱۳۵) "پھر جب ہم ان
 سے عذاب اٹھا لیتے ایک مدت کے لئے جس تک انھیں پہنچنا ہے جب ہی
 وہ پھر جاتے" موسیٰ علیہ السلام ان کے لئے دعا فرماتے تو اللہ جل مجدہ ان
 سے عذاب کو اٹھا لیتا اور فرعونیوں کو عذاب سے نجات مل جاتی گویا موسیٰ
 علیہ السلام کی دعا عذاب سے نجات کا سبب ہے اگر موسیٰ علیہ السلام ان
 کے لئے دعا نہ کرتے عذاب نہ اٹھتا۔

انتباہ! ایمان کی اساس (بیاو) توحید و رسالت پر ہے مگر دین جدید
 اہلحدیث میں اسباب کے بغیر فریاد رس اور مشکل کشائی اور دہگیری
 وغیرہم کرنے والی اللہ کی ذات ہے اور آیت کریمہ فرمادہ ہی ہے کہ اللہ
 عزوجل نے موسیٰ علیہ السلام کو سبب ٹھہرایا پھر فرعونیوں سے عذاب
 اٹھایا معلوم ہوا کہ اہلحدیث دھرم میں موسیٰ علیہ السلام جنہوں نے بغیر
 کسی سبب کے یعنی نہ تو سزا دی نہ جرمانہ کیا محض دعا فرمائی اور عذاب اٹھالیا
 گیا تو اہلحدیث موسیٰ علیہ السلام کی ذات کو خدا مانتے ہیں اور اللہ عزوجل جو

مستعین حقیقی ہے اس نے موسیٰ علیہ السلام کے سبب عذاب کو اٹھالیا تو اللہ عزوجل کے واجب ازلی قدیم وقادر ہونیکا انکار اور مخلوق و مملوک پر دال ہے (معاذ اللہ)

آیت نمبر ۴

ولقد اوحینا الی موسیٰ ان اسر یعبادی فاضرب لهم طریقا فی البحر یبسا (ط، ۷، ۷) ”اور ینگ ہم نے موسیٰ کو وحی کی کہ راتوں رات میرے بندوں کو لے چل اور انکے لئے دریا میں سوکھا راستہ نکال دے“ جب موسیٰ علیہ السلام حکم الہی پا کر شب کے اول وقت ستر ہزار بنی اسرائیل کو لے کر مصر سے روانہ ہو گئے تو فرعون اپنا لشکر لیکر جنم چھ لاکھ (قبلی) فرعون تھے (کما قال تعالیٰ) فاتبعوهم مشرقین فلما تراہ الجمعین قال اصحاب موسیٰ انا لمدركون (الشراء ۶۱/۶۰) تو فرعونیوں نے ان کا تعاقب کیا دن نکلا پھر جب آمناسا منا ہوا دونوں گروحوں کا موسیٰ والوں نے کہا ہم کو انہوں نے کیا۔ یعنی اب وہ فرعون ہم پر قابو پالیں گے نہ ہم انکے مقابلے کی طاقت رکھتے ہیں نہ بھاگنے کی جگہ ہے کیونکہ آگے دریا ہے۔

غور کیجئے وہ کیسی مصیبت کا وقت تھا کہ فرعون لشکر پیچھے انکے سروں پر اور

آگے دریا اگر ٹھہرتے ہیں تو فرعون والے قتل کر دیں گے آگے جاتے ہیں تو دریا میں غرق ہوتے ہیں کیسی یکسی کا عالم تھا تو بنی اسرائیل نے موسیٰ علیہ السلام سے فریاد کی اور مشکل کشائی اور دستگیری چاہی اللہ عزوجل نے موسیٰ علیہ السلام سے ارشاد فرمایا (کما قال تعالیٰ) ”فَاَوْحَيْنَا اِلٰی مُوسٰی اِنْ اَضْرَبْتَ بِعَصَاكَ الْبَحْرَ فَانْفَلَقَ فَكَانَ كُلُّ فِرْقٍ كَالطَّوْدِ الْعَظِيمِ“ (الشعراء ۶۳) ”تو ہم نے موسیٰ کو وحی فرمائی کہ دریا پر اپنا عصا مارو (جب موسیٰ علیہ السلام نے عصا مارا) تو جھبی دریا پھٹ گیا تو ہر حصہ ہو گیا جیسے بڑا پہاڑ“ اللہ تعالیٰ نے موسیٰ علیہ السلام کے سبب بنی اسرائیل کو ایسی سخت مصیبت سے چھایا اور موسیٰ علیہ السلام کو فریاد رس، مشکل کشا، دستگیر جان، بخشندہ نواز بنایا اگر اللہ جل مجدہ چاہتا بغیر اسباب کے ہی بن اسرائیل کو محفوظ اور مامون رکھتا (کما قال تعالیٰ) ”اِذَا ارَادَ شَيْءٌ اَنْ يَقُولَ لَهُ كُنْ فَيَكُوْنُ“ (یسین ۸۲) ”کہ جب کسی چیز کو چاہے تو اس سے فرمائے ہو جاوہ فوراً ہو جاتی ہے“ اگر اللہ واحد و قہار چاہتا تو فرعون یوں کو ان کے گھروں ہی میں ہلاک کر دیتا زمین میں دھنسا دیتا یا گھروں کو آگ بنا کر ان کو جلا دیتا وغیرہ وغیرہ مگر یہ کیسے واضح ہوتا کہ اللہ کے محبوب بندے فریاد رس، دستگیر، مشکل کشا، جائنشی، بندہ نواز وغیرہ بھی ہوتے

ہیں چنانچہ الہحدیث کے دین میں موسیٰ علیہ السلام (جو ان تمام صفات و کمال کے جامع ہیں) الہحدیث کے خدا اور معبود ٹھہرے اور اللہ عز و جل جس نے موسیٰ علیہ السلام کو یہ صفات اور کمال عطا فرمائے جو ظہور میں آئے اسکو (معاذ اللہ) مخلوق، مملوک ٹھہرایا۔

آیت نمبر ۵

أَذْهَبُوا بِمِصْرَىٰ هَذَا فَالْقَوَىٰ عَلٰی وَجْهِ ابْنِ يَاسَافَ بَصِيرًا
 ”میرا یہ کرتالے جاؤ اسے میرے باپ کے منہ پر ڈالو ان کی آنکھیں روشن
 ہو جائیں گی“ (سورہ یوسف ۹۳) یعنی یوسف علیہ السلام نے اپنے بھائیوں
 سے فرمایا کہ میرا یہ کرتالے جاؤ اور اس کو میرے باپ یعقوب علیہ السلام
 کے منہ پر ڈالو تو ان کی آنکھیں روشن ہو جائیں گی چنانچہ جب وہ کرتالے جا کر
 یعقوب علیہ السلام کے منہ پر ڈالا تو اسی وقت ان کی آنکھیں روشن ہو گئیں
 (کما قال تعالیٰ) فلما ان جاء البشیر الفہ علی وجْہہ فارتد
 بصیرا۔ (یوسف ۹۶) ملاحظہ کیجئے یوسف علیہ السلام نے کیسی دستگیری
 اور مشکل کشائی فرمائی بغیر اسباب یعنی کسی دوا یا آپریشن کے بغیر یعقوب
 علیہ السلام کی آنکھیں روشن کر دیں الہحدیث کے دین میں یوسف علیہ
 السلام بھی خدا ٹھہرے اور ان کے معبود ہوئے۔

آیت نمبر ۶

قال يا ايها الملؤا ايكم ياتيني بعرشها قبل ان ياتوني مسلمين (النمل ۳۸) ”سليمان نے فرمایا اے درباریو تم میں کون ہے کہ وہ اس (بلیس) کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہو“ ملکہ بلیس نے اپنا تخت سات محلوں میں سب سے پچھلے محل میں محفوظ کر کے تمام دروازے مقفل کر دیئے اور ان پر پہرہ دار مقرر کر دیئے اور ملک سبا سے حضرت سلیمان علیہ السلام کی خدمت میں حاضری کیلئے روانہ ہوئی جب صرف ایک فرسنگ کا فاصلہ رہ گیا تو سلیمان علیہ السلام نے اپنے درباریوں سے فرمایا کہ تم میں سے کوئی ہے کہ وہ اس کا تخت اسکے حاضر ہونے سے پہلے میرے پاس لے آئے آپ کے وزیر آصف بن برخیا نے عرض کیا (كما قال تعالى) قال الذي عنده علم من الكتاب انا اتيك به قبل ان يرتد اليك طرفك (النمل ۴۰) یعنی ”اس نے عرض کی جس کے پاس کتاب کا علم تھا کہ میں اس (تخت) کو حضور میں حاضر کر دوں گا ایک پل مارنے سے پہلے“ حالانکہ ملک سبا دور دراز فاصلے پر تھا اور آصف بن برخیا کبھی ملک سبا تشریف نہ لے گئے تھے۔ انہوں نے ایک پل مارنے سے پہلے بلیس کا تخت

سلیمان علیہ السلام کی خدمت میں حاضر کر دیا (کما قال تعالیٰ) فلما راہ مستقرا عنده قال هذا من فضل ربی (اتمل ۴۰) ”پھر جب سلیمان نے تخت کو اپنے پاس رکھا دیکھا کہ یہ میرے رب کے فضل سے ہے“ ملاحظہ فرمائیے آصف بن برخیا جو لو لیا ئے بنی اسرائیل سے ہیں انہوں نے دربار یوں سے کیسی مصیبت ٹال دی اور مشکل آسان کر دی اور بغیر کسی اسباب کے نہ تو کوئی ہوائی جہاز بھیجا اور نہ کوئی لشکر روانہ کیا اور پل مارنے سے پہلے ایسا محفوظ اور وزنی تخت سلیمان علیہ السلام کی خدمت میں حاضر کر دیا الحمد للہ کہتے ہیں کہ ”اسباب کے بغیر مشکل کشائی یا دہشتگیری کرنے والی صرف اور صرف اللہ کی ذات ہے“ اور آصف بن برخیا سے یہ صفت مشکل کشائی اور دہشتگیری ظاہر جس پر قرآن کریم شاہد پس الحمد للہ کے دین میں آصف بن برخیا الحمد للہ کے خدا اور معبود ہوئے (معاذ اللہ) کہ معبود صرف اور صرف اللہ عزوجل کی ذات ہے۔

آیت نمبر ۷

عیسیٰ علیہ السلام کے متعلق اللہ عزوجل فرماتا ہے کہ ورسولا الی بنی اسرائیل انی قد جئتکم بایۃ من ربکم انی اخلق لکم من

الطین کھٹا الطیر فانفخ فیہ فیکون طیرا باذن ^{اللہ} وابرئ الاکمر
والابرص واحی الموتی باذن ^{اللہ} وانبیکم بما تاكلون وما
تدخرون فی بیوتکم د ان فی ذلک لایۃ لکم ان کنتم
مؤمنین ۵ (ال عمران ۴۹)

اور رسول ہوگا بنی اسرائیل کی طرف یہ فرماتا ہوا کہ میں تمہارے پاس
ایک نشانی لایا ہوں تمہارے رب کی طرف سے کہ میں تمہارے لئے مٹی
سے پرند کی سی صورت بناتا ہوں پھر اس میں پھونک مارتا ہوں تو وہ فوراً پرند
ہو جاتی ہے اللہ کے حکم سے اور میں شفاء دیتا ہوں ماورزا داندھے اور سفید
داغ والے کو اور میں مردے جلاتا ہوں اللہ کے حکم سے اور تمہیں بتاتا
ہوں جو تم کھاتے اور جو تم اپنے گھروں میں جمع کر رکھتے ہو بیک ان
باتوں میں تمہارے لئے بڑی نشانی ہے اگر تم ایمان رکھتے ہو
غور فرمائیے کہ ایمان والوں کیلئے اللہ عزوجل کو احی دے رہا ہے کہ عیسیٰ
علیہ السلام کو بنی اسرائیل کی طرف رسول بنا کر بھیجا دے فرماتے ہیں کہ
میں تمہارے پاس ایک نشانی لایا ہوں تمہارے رب کی طرف سے اپنے
رسول ہونے کی کہ میں تمہارے لئے مٹی سے پرند کی سی صورت بناتا
ہوں پھر اس میں پھونک مارتا ہوں تو وہ فوراً پرند ہو جاتی ہے یعنی بے جان

مٹی کی صورت کو زندہ کر کے اڑا دیتا ہوں اللہ کے حکم سے تاکہ جو میری خدائی کے قائل ہیں وہ جان لیں کہ میں جو بھی کرتا ہوں وہ اللہ کے حکم سے کرتا ہوں میں خدا نہیں بلکہ خدا کا رسول ہوں اور میں شفاء دیتا ہوں مادرِ زاد اندھے کو اور سفید داغ والے کو اور میں مردے کو زندہ کرتا ہوں تم یہ نہ سمجھنا میں خدا ہوں میں تو خدا کا رسول ہوں اور اسکے ہی حکم سے مردوں کو زندہ کر دیتا ہوں اور تمہیں خبر دیتا ہوں اسکی جو تم کھاتے اور اپنے گھروں میں جمع کر کے رکھتے ہو گویا پوشیدہ اور چھپی ہوئی چیزوں کو ہاتھ آتا ہوں بے شک ان باتوں میں بڑی نشانی ہے اگر تم ایمان رکھتے ہو تو ان باتوں کو حق جانو گے اور جن کو ایمان نہیں اور جو منکر ہیں وہ کافر ہیں گویا یہ ایک امتیازی نشان ہے تمہارے ایمان اور کفر کا۔

عیسیٰ علیہ السلام کے اوصاف و کمال

ملاحظہ فرمائیے اس ایک آیت کریمہ میں ایمان و کفر کے کتنے امتیازی نشان موجود ہیں گویا آیت کریمہ سے عیسیٰ علیہ السلام کا غوثِ اعظم، داتاِ گنجِ بخش، دستگیر، غریب نواز اور مشکل کشا ہونا ثابت اور واضح ہے مزید برآں پوشیدہ اور چھپی چیزوں کی خبر دینا جس کو وہابیہ مجددیہ علمِ غیب کہتے ہیں کاشیوت موجود ہے مگر کس کے لئے جس کو اللہ عز و جل نے ان کفتم

مؤمنین سے خاص فرمایا :

نمبر ۱ غوث اعظم

غور کیجئے کہ مادر زوائد ہمارے عیسیٰ علیہ السلام کے پاس فریاد لاتے اس مصیبت میں عیسیٰ علیہ السلام ان کی فریاد رسی فرماتے مصیبت بھی کیسی مادر زوائد ہمارے اور ہمارے والے جن کا علاج اگر محال نہیں تو دشوار ضرور ہے تو یہ غوث اعظم ہوئے۔

نمبر ۲ دستگیر

عیسیٰ علیہ السلام ان مصیبت زدوں سے اعراض نہیں فرماتے اور نہ ناگواری کا اظہار کرتے بلکہ ان کی دستگیری فرماتے چنانچہ دستگیر ہوئے۔

نمبر ۳ غریب نواز

عیسیٰ علیہ السلام ان مصیبت کے ماردوں اور دکھیاروں کو امراء اور روضا سمجھ کر نہیں نوازتے بلکہ غریب و بیکس اگرچہ ان میں امراء بھی شامل ہوں ان سب کو اپنے لطف و کمال سے نوازتے تو غریب نواز بلکہ ہندہ نواز ہوئے۔

نمبر ۴ مشکل کشا

عیسیٰ علیہ السلام ان مصیبت زدہ مادر زوائد ہمارے اور ہمارے والوں کے مسائل کو

شفاء عطا فرما کر ان کی مشکل کشائی فرماتے چنانچہ مشکل کشاء ہوئے۔

نمبر ۵-۶ داتا۔ گنج بخش

عیسیٰ علیہ السلام ان دھاروں اور مصیبت کے ماروں کو شفاء عطا فرماتے اور مردوں کو زندہ فرماتے ہیں معلوم ہوا کہ یہ داتا گنج بخش ہی نہیں بلکہ داتا گنج بخش اور داتا جان بخش ہیں کہ مردوں کو جو زندگی سے ہاتھ دھو بیٹھے ان کو نئی زندگی عطا فرماتے ہیں تو داتا گنج بخش بلکہ داتا جان بخش ہوئے۔

نمبر ۷ علم غیب

وہابیہ، نجد یہ سارے علم غیب کی تعریف ”ماغاب عنک“ کرتے ہیں یعنی جو شے تم سے پوشیدہ ہو اور اسکو جاننا اور معلوم کرنا علم غیب ہے چنانچہ عیسیٰ علیہ السلام فرماتے ہیں کہ میں تمہیں خبر دیتا ہوں جو تم کھاتے ہو اور جو تم اپنے گھروں میں جمع کر کے رکھتے ہو معلوم ہوا کہ عیسیٰ علیہ السلام کو علم غیب بھی حاصل ہے۔

نمبر ۸ علامت کفر و ایمان

اللہ تعالیٰ کا ارشاد ہے کہ ”ان فی ذالک لایۃ لکم ان کنتم مؤمنین“ یعنی ”یوسف ان باتوں میں بڑی نشانی ہے اگر تم ایمان رکھتے

ہو، ”گویا جو ان صفات و کمال کو اللہ تعالیٰ کے محبوبوں کیلئے ماننا اور یقین کرتا ہے وہ مؤمن ہے اور جو ان صفات و کمال کو محبوبان رب اللعالمین کے لئے نہیں مانتا وہ کافر اور منکر۔

بشارت

اے ایمان والو! اہل سنت بریلوی کھلانے والوں اللہ سمجھ تعالیٰ نے تمہارے ایمان و ایقان کی کیسی شان سے تصدیق فرمائی اور غوث اعظم، مشکل کشاء، دستگیر، بندہ نواز، داتا گنج بخش، اور مزید علم غیب کے عقیدے کی تصویب فرمادی اس قبیل کی متعدد آیات کریمہ پیش کجا سکتی ہیں لیکن فقیر نے صرف سات آیات پر ہی اکتفا کیا کہ مسلمان صاحب ایمان کیلئے تو ایک آیت ہی بس ہے اور مگر صدی ہٹ دھرم کیلئے سو (۱۰۰) آیتیں بھی بے سود ہیں کیونکہ ان ہی کیلئے فرمایا ”صم“ ”بکم“ ”عمی“ ” وہ ماننے والے نہیں۔

بت اور بت پرستوں کی حمایت کرنا۔

غیر مقلدین (اہل حدیث) نے وہ آیات کریمہ جن میں اللہ جل مجدہ نے بت اور بت پرست (مشرکوں) کی مذمت فرمائی پر غیر مقلد

(الہدیت) نے ان کی جانب سے مسلمانوں کی توجہ ہٹانے کیلئے اللہ کے چنے ہوئے بندے جن کو ”عبادہ الذین اصطفیٰ“ فرمایا بتوں کی جگہ اللہ کے محبوب بندے عبادہ الذین اصطفیٰ کی جانب منسوب کر دیا جیسا کہ پوسٹر الہدیت میں ہے۔

غوث اعظم سب سے بڑا فریاد سننے والا کون ہے جو بے قرار کی دعا سنتا ہے جبکہ وہ اسے پکارے اور کون اسکی تکلیف کو رفع کرتا ہے اور کون ہے جو تمہیں زمین کا خلیفہ بناتا ہے کیا اللہ کے ساتھ اور کوئی الہ بھی ہے

قتیحہ دراصل یہ مضمون صفات کمال اللہ تعالیٰ عزوجل اسی سورہ النمل کی آیت نمبر ۵۹ سے آیت نمبر ۶۳ میں فرمایا گیا مفتری کیا (مکار) نے اول و آخر کے تمام اوصاف کو نظر انداز کر کے ایک آیت سورہ النمل نمبر ۶۲ کو نقل کیا اور پورا ارشاد رب العظیم ترک کر دیا۔ ملاحظہ ہو اللہ عزوجل ارشاد فرماتا ہے ”قل الحمد لله وسلم علیٰ عبادہ الذین اصطفیٰ“ **اللہ خیر اما یشرکون (النمل ۵۹)** ”تم فرماؤ سب خوبیاں اللہ کو اور سلام اسکے چنے ہوئے بندے پر کیا اللہ بہتر یا انکے ساختہ شریک“ یعنی وہ بت جن کی مشرکین پوجا کرتے ہیں۔ غیر مقلدین (الہدیت) کے مسلم پیشواؤں اور معتمد مفسر حافظ عماد الدین

ابوالفدا ابن کثیر جو ولہیہ کے مقتد اور نجدیوں کے پیشوا معروف ہیں ان کا سوانح نگار لکھتا ہے "حیات امام حافظ عماد الدین ابن کثیر نام و نسب۔ اسماعیل نام ابوالفدا کنیت عماد الدین لقب اور ابن کثیر عرف ہے" (تفسیر ابن کثیر جلد اول، ص ۵، سطر اول۔ دوم) اور اساتذہ میں لکھتے ہیں "شیخ الاسلام ابن تیمیہ" پھر لکھتا ہے اسی طرح شیخ اسلام ابن تیمیہ التتونی ۷۲۸ھ سے بھی آپ (ابن کثیر) نے بہت کچھ علم حاصل کیا تھا اور عرصہ تک ان کی صحبت میں رہے تھے (تفسیر ابن کثیر جلد اول، ص ۵) پھر لکھتا ہے "شیخ الاسلام ابن تیمیہ سے خصوصی تعلق" آخر میں یہ واضح کر دینا ضروری ہے کہ حافظ ابن کثیر کو اپنے استاذ علامہ ابن تیمیہ سے خصوصی تعلق تھا جس نے آپ کی علمی زندگی پر گہرا اثر ڈالا تھا اور اسی کا نتیجہ ہے کہ آپ بعض مسائل میں بھی امام ابن تیمیہ سے متاثر تھے جن میں وہ جمہور سلف سے منفرد (مختلف) ہیں (پھر لکھتے ہیں) ان کو ابن تیمیہ کے ساتھ خصوصی تعلق تھا اور ان کی طرف سے لڑا کرتے تھے اور بہت سی آراء میں ان کی اتباع کرتے تھے۔ چنانچہ طلاق کے مسئلہ میں بھی انہی کی آراء پر فتویٰ دیتے تھے جس کے نتیجے میں آزمائش میں پڑے اور ستائے گئے۔ ایک وقت میں تین طلاقیں دیں ایک بارے میں شیخ الاسلام کا مسلک یہ تھا کہ وہ ان تینوں طلاقوں کو ایک طلاق

ہی شمار کرتے تھے (تفسیر ابن کثیر جلد اول، ص ۷) کیا حافظ ابن کثیر کے غیر مقلد ہونے میں اب بھی کوئی شک باقی رہتا ہے؟ پس خوب واضح ہو گیا کہ ابن کثیر غیر مقلد اہلحدیث تھے۔ مسلک اہلحدیث کے مشہور امام مولوی وحید الزماں حیدر آبادی لکھتے ہیں ”وَحَكِي عَنْ ابْنِ تَيْمِيَّةٍ أَنَّهُ يَنْزِلُ كَمَا أَنَا أَنْزَلَ مِنْ أَمِيرٍ (هدية المصطفى، ص ۱۱) ابن تيمية کہتا ہے اللہ تعالیٰ اترتا ہے جیسے میں اترتا ہوں منبر سے“ اس کا عقیدہ اللہ تعالیٰ کی تجسیم تھا۔

تفسیر ابن کثیر کا مترجم مولوی محمد جو نا گڑھی غیر مقلد

کا سوانح نگار لکھتا ہے ”دہلی میں تشریف آوری۔ چنانچہ آپ فرما۱۹۱۲ء میں دہلی کا رخ کیا مدرسہ امینیہ دہلی میں مشہور اور مرکزی حیثیت رکھتا تھا آپ نے اپنا علمی سامان سفر سب سے پہلے یہیں کھولا۔ مدرسہ امینیہ کے ارباب حل و عقد چونکہ تقلیدی قیود و حدود میں گمراہ ہوئے تھے اور ادھر عمل بالحدیث کا جذبہ رگ و پے سمایا ہوا تھا“ (تفسیر ابن کثیر جلد اول ص ۱۱) معلوم ہوا کہ مولوی جو نا گڑھی پکا غیر مقلد تھا جس نے تفسیر ابن کثیر کا ترجمہ کیا۔ پھر لکھتا ہے ”آپ کے مواعظ اور توحیدی خطاب نے تقلید جاوہر و بدعات و شرک کی ہماط الٹ ڈالی اور بلا مبالغہ لاکھوں آدمی

شرک و بدعات سے تائب ہو کر سچے موحّد اور متبع سنت بن گئے (تفسیر لنن کثیر جلد اول ص ۱۱) پس روز روشن کی طرح یہ بات ثابت اور واضح ہو جاتی ہے کہ حافظ عماد الدین لنن کثیر اور انکی تفسیر لنن کثیر کے مترجم مولوی محمد جونا گڑھی دونوں بچے الہمدیث (غیر مقلد) تھے چنانچہ ہم الہمدیث کے مسلم امام لنن کثیر کے کلام سے ہی ان کے نظام دین کو باطل ثابت کرتے ہیں۔

حوالہ تفسیر لنن کثیر:

پیش کردہ آیت کریمہ ”قل الحمد لله وسلم وعلى عباده الذين الصطفى ط الله خير اما يشركون“ تو کہہ دے تمام تعریف اللہ ہی کیلئے ہے اور اسکے برگزیدہ بندوں پر سلام ہے کیا اللہ بہتر ہے یا وہ جنہیں یہ لوگ شریک ٹھہراتے ہیں“ تفسیر حضور ﷺ کو حکم ہو رہا ہے کہ آپ کہیں کہ ساری تعریفوں کے لائق فقط اللہ تعالیٰ ہی ہے اسی نے اپنے بندوں کو اپنی بے شمار نعمتیں عطا فرما رکھی ہیں اسکی صفتیں عالی ہیں اسکے نام بلند اور پاک ہیں اور حکم ہوتا ہے کہ آپ اللہ تعالیٰ کے برگزیدہ بندوں پر سلام پہنچیں جیسے انبیاء و سول حمد و صلوة کے ساتھ ہی ذکر آیت سبحان ربک۔۔ الخ میں بھی ہے برگزیدہ بندوں سے مراد اصحاب

رسول ہیں اور خود انبیاء علیہم السلام بطور لوئی اسمیں داخل ہیں اللہ تعالیٰ نے اپنے نبیوں اور انکے تابعداروں کو چاہیئے اور اپنے مخالفین کے غارت کردینے کی نعمت بیان فرما کر اپنی تعریفیں کرنے اور نیک بندوں پر سلام بھینے کا حکم دیا۔ اس کے بطور سوال کے مشرکوں کے اس فعل پر انکار کیا کہ وہ اللہ عزوجل کے ساتھ اس کی عبادت میں دوسروں کو شریک ٹھہرا رہے ہیں جن سے اللہ تعالیٰ پاک اور بری ہے (تفسیر لن کثیر جلد چہارم، ص ۸۲ مکتبہ قدوسیہ اردو بازار لاہور)

تبصرہ

اے غیر مقلد میں اٹھلچٹ کھلانے والو یہ تمہارے امام التفسیر لن کثیر فرما رہے ہیں غور کیجئے کہ تمہارے امام کا کلام جہادے دین کا بطلان کر رہا ہے لکھتے ہیں :

نمبر ۱ حضور ﷺ کو حکم ہو رہا ہے کہ آپ کہیں ملاحظہ ہو اللہ عزوجل خالق و مالک خود ارشاد کیوں نہیں فرماتا حضور ﷺ کو کیوں حکم دے رہا ہے اس کا صاف مطلب یہی ہے کہ حضور ﷺ کا کلام ہی اللہ عزوجل کا یہ کلام ہے۔

نمبر ۲ اور حکم دیتا ہے کہ آپ اللہ تعالیٰ کے برگزیدہ یعنی چنے ہوئے

ہندوں پر سلام بھیجیں جیسے انبیاء اور رسول علیہم الصلاۃ
والتسلیم

نمبر ۳ برگزیدہ ہندوں سے مراد اصحاب رسول ہیں اور خود انبیاء علیہم
الصلاۃ و التسلیم بطور لوئی اسکیمیں داخل ہیں
نمبر ۴ اللہ تعالیٰ نے اپنے نبیوں اور ان کے تاجداروں کے چالینے اور
حقانیت کے غارت کر دینے کی نعمت بیان فرما کر اپنی تعریفیں
کرنے اور اپنے نیک ہندوں پر سلام بھیجنے کا حکم دیا

چیلج اول

سارے وہابی نجدی مقلد اور غیر مقلد جمع ہو جائیں اور سر توڑ کوشش کریں
قرآن کریم سے ایک آیت بطور ثبوت لائیں کہ غوث اعظم، مشکل
کشاء، داتا گنج بخش، غریب نواز، وغیرہم انبیاء علیہم الصلاۃ والسلام کے
تاجداروں اور نیک ہندوں میں داخل نہیں ہیں ہاتھ برہانکم ان کنتم
صدقین۔

دوم

سارے وہابی نجدی مقلد اور غیر مقلد اہلحدیث ملکر یہ ثابت کریں کہ تمام
دنیا کے مسلمانوں میں سے کسی ایک مسلمان نے بھی ان میں سے کسی ایک

کو بھی الہ (معبود) اور خالق کے نام سے یاد کیا ہو یا کسی کو معبود کہا ہو؟ بلکہ تمام عالم کے مسلمانوں میں سے کسی نے بھی ان محبوبان الہ کو اللہ کی عبادت میں شریک ٹھہرایا ہوا ہے کوئی مائی کا لال جو ثبوت پیش کرے۔

نمبر ۵ بطور سوال کے مشرکوں کے اس فعل پر انکار کیا کہ وہ اللہ عزوجل کے ساتھ اسکی عبادت میں دوسروں کو شریک ٹھہرا رہے ہیں چنانچہ اب غیر مقلد تائیں کہ کسی مسلمان نے غوث اعظم - دہلوی - مشکل کشاء - داتا گنج بخش - غریب نواز، کو اللہ کی عبادت میں شریک ٹھہرایا ہے یا ان معظمان دین کو اللہ کی کسی صفت سے متصف کیا جیسے کہ واجب الوجود ماننا یا ازلی وقدیم جاننا حتی وہابی ماننا یا معبود غیرہ سمجھنے کا ثبوت پیش کریں ہاتھ برہانکم ان کنتم صادقین۔

بتوں کی حمایت اور انکی محبت

حقیقت یہ ہے کہ غیر مقلدین احمدیہ کو بتوں اور مت پرستوں سے بے حد محبت ہے اور ان کی حمایت میں سرگردن اور پریشان ہیں بتوں اور مت پرستوں کی مذمت میں جو آیات کریمہ اللہ عزوجل نے نازل فرمائیں تو ان احمدیوں کو بہت دکھ ہوا اور سوسوچ چار کے بعد محبت میں پاگل ہو کر ان

آیات کریمہ کو معظمان دین اور اولیائے کاملین کی جانب منسوب کر لیا کہ نادان مسلمان بنوں اور مت پرستوں کی طرف سے اپنی توجہ ہٹا کر معظمان دین اور اولیائے کاملین کو ان آیات کریمہ کا نشانہ بنائیں اللہ عزوجل اور اسکے محبوب بندوں کے دشمن بن جائیں اور بنوں اور مت پرستوں کو برائے سمجھیں۔

نشانِ عظمت

علامہ ابن کثیر جو ابجدیوں کے مسلم امام ہیں آیت کریمہ قل الحمد لله وسلم علی عبادہ الذین اصطفى۔ یعنی تو کہہ دے کہ تمام تعریف اللہ ہی کیلئے ہے اور اسکے برگزیدہ بندوں پر سلام ہے۔ اسمیں وسلم علی عبادہ الذین اصطفى کی تفسیر میں رقمطراز ہیں ”اور حکم ہوتا ہے کہ آپ اللہ تعالیٰ کے برگزیدہ بندوں پر سلام بھیجیں“ اقول اللہ کے چنے ہوئے برگزیدہ بندے کون ہیں؟ اللہ عزوجل فرماتا ہے ومن بطع الله والرسول فاولئك مع الذين انعم الله عليهم من النبيين والصديقين والشهداء والصالحين (النساء ۶۹) اور جو اللہ اور اسکے رسول کا حکم مانے تو ان کا ساتھ ملے گا جن پر اللہ نے انعام کیا یعنی انبیاء اور صدیق اور شہید اور نیک مسلمان“ معلوم ہوا کہ اللہ تعالیٰ کے انعام یافتہ انبیاء و

مرسلین اور صدیقین اور شہداء اور صالحین یعنی مؤمنین صالحین ہیں۔ غور کیجئے جب انعام یافتہ حضرات میں مؤمنین صالحین بھی داخل ہیں تو معظمان دین بدرجہ اولیٰ داخل ہیں اور اللہ جلّیل و منان کا انعام حسب مراتب اور استعداد ہے تو کسی کو مشکل کشاء۔ غوث اعظم دہلوی داتا گنج بخش اور غریب نواز دہلوی وغیرہم بنادیا یہ اللہ تعالیٰ کے انعام کا عظیم نشان ہے کہ اپنے ہمدوں میں سے جس کو چاہا جن لیا برگزیدہ بنادیا۔

الہمدیث کہتا ہے ”غوث اعظم سب سے بڑا فریاد سننے والا“ اور دلیل میں لکھتا ہے ”کون ہے جو بے قرار کی دعا سنتا ہے جبکہ وہ اسے پکارے اور کون اسکی تکلیف کو رفع کرتا ہے۔۔۔ (یعنی اس عبارت میں کون سا جملہ ہے کہ سب سے بڑا فریاد سننے والا یہاں تو یہ کہا جا رہا ہے کہ ”کون ہے جو بے قرار کی دعا سنتا ہے جس سے مراد فریاد سننے والا ہر غوث ہے اور کسی غوث سے کوئی مؤمن مسلمان دعائیں کرتا بلکہ مدد چاہتا ہے اور مدد طلب کرتا ہے الہمدیث کی عبارت شاہد جلی ہے کہ ہر غوث الہمدیث کا خدا اور معبود ہے اور جو غوث اعظم وہ الہمدیث کے سب سے بڑے خدا اور معبود ہیں (معاذ اللہ) اب سارے الہمدیث ملکر پہلے اغیاث (غوث) کی فرست بتائیں اور شمار کر کے بتائیں کہ اللہ تعالیٰ نے کتنے غوث پیدا فرمائے اور وہ جس قدر

بھی غوث ہیں الہمدیث کے طور پر الہمدیث کے خدا اور معبود ہیں اور غوث اعظم ان سب خداؤں میں سب سے بڑے الہمدیث کے خدا اور معبود ٹھہرے اردانکے نیچے جتنے بھی غوث ہیں وہ سب الہمدیث کے چھوٹے خدا اور معبود ہیں جن کی یہ الہمدیث عبادت کرتے ہیں۔

حمد باری تعالیٰ اس آیت کریمہ قل الحمد لله وسلم علی عبادہ الذین اصطفى۔۔۔ الخ کے بعد اللہ عزوجل ارشاد فرماتا ہے ”امن خلق السموات والارض وانزل لكم من السماء ماء فانبتنا به حدائق ذات بھجة“ ماکان لكم ان تنبتوا شجرها“ ہوالہ مع اللہ د بل ہم قوم یعدلون“ امن جعل الارض قرارا وجعل خللها انھرا وجعل لها رواسی وجعل بین البحرین حاجزا دء الہ مع اللہ د بل اکثرهم لا یعلمون“ (اتمل، ۶۰-۶۱) ترجمہ ”یادہ جس نے آسمان وزمین بنائے اور تھمارے لئے آسمان سے پانی اتارا تو ہم نے اسی سے باغ لگائے رونق والے تھماری طاقت نہ تھی کہ ان کے درخت لگاتے کیا اللہ کیساتھ کوئی اور خدا (معبود) ہے بلکہ وہ لوگ راہ سے کتراتے ہیں یادہ جس نے زمین بننے کو بنائی اور اسکے بیچ میں نہریں نکالیں اور اسکے لئے نگر بنائے اور دونوں سمندروں میں آڑ رکھی کیا اللہ کے ساتھ اور خدا (معبود)

ہے۔ بلکہ ان میں اکثر جاہل ہیں "اللہ عزوجل نے ان آیات کریمہ میں اپنے اوصاف و کمال بیان فرمائے کوئی مسلمان ان اوصاف و کمال کو مخلوق میں سے کسی کی جانب منسوب نہیں کرتا اور غوث اعظم و عظیم مشکل کشاء و امانج بخش اور غریب نواز و غیر ہم میں سے کسی کیلئے نہ یہ عقیدہ رکھتا ہے اور نہ ان اوصاف و کمال کا جامع مانتا ہے کوئی جھٹا و حداری و ہابی مجددی مقلد اور غیر مقلد احمدیث مسلمانوں کی کسی کتاب سے کوئی ایسی عبارت لائے جس میں غوث اعظم و عظیم، مشکل کشاء و امانج بخش، غریب نواز و غیر ہم کیلئے یہ اوصاف و کمال بیان کئے گئے ہوں، ہے کوئی مائی کا لال جو میدان میں آئے اور یہ سند لائے معلوم ہو کہ سارے مجددی و ہابی مقلد اور غیر مقلد سب مسلمانوں کے دشمن دین اور اعدائے مبین ہیں ان کو بتوں اور مت پرستوں سے پیار ہے۔ بتوں اور مت پرستوں پر ان کی جان نثار ہے مسلمانوں کی توجہ بتوں اور مت پرستوں کی جانب سے مبذول کرنے کیلئے مسلمانوں کو یہ فریب دیا گیا کہ ان آیات کریمہ سے جن کو تم مشرکین یعنی بت اور مت پرستوں کے حق میں نازل شدہ سمجھتے ہو یہ بتوں اور مت پرستوں کے حق میں نازل نہ فرمائی گئیں بلکہ ان سے مراد (معاذ اللہ - استغفر اللہ) غوث اعظم و عظیم - مشکل کشاء - امانج - غریب نواز -

و غیر ہم ہیں گویا اللہ کے محبوب بندوں کو جن کو اللہ عز و جل نے جن لیا اور برگزیدہ بنایا اور ان پر سلام بھیجنے کا حکم دیا تم لوگ ان سے منہ موڑو اور اللہ عز و جل کو چھوڑو بتوں اور مت پرستوں کو معظّم اور کرم جانو اور ان کی تعظیم و تکریم کرو دیکھو ہم لوگوں نے دارالعلوم دیوبند کا صد سالہ جشن منایا نہ داتا والوں کو بلایا نہ غریب نواز اور غوث اعظم۔ مشکل کشاء و شگیر وغیرہ کو معظّمان دین ماننے والوں سے نہ ہاتھ ملایا نہ ان کو اپنے جشن میں شامل فرمایا دیکھو ہم نے مشرکوں کی سردار مت پرستوں کی علمبردار اندر اگانہ ہی کو صرف بلایا ہی نہیں بلکہ اس کو صدر مجلس بنایا اور سارے جتھادھاری نجدی اور وہابی اس کی خدمت اور تعظیم و تکریم میں دست بستہ تیار اور نہایت کشادہ دلی اور ادب و تعظیم سے اس کے قدموں میں حاضر تھے چنانچہ تم بھی اللہ والوں کو چھوڑو اور اللہ عز و جل سے منہ موڑو یہی تم سارے چٹادھاری نجدی اور وہابی اگرچہ مقلد ہو یا غیر مقلد اہلحدیث سب کا اصول دین اور متاع متین بتوں اور مت پرستوں کی تعظیم و تکریم ہے اور اولیائے کاملین اور معظّمان دین سے نفرت اور عداوت ہے یہ ہمارا پوسٹر اس عظم کا نشان ہے پچھلے اور اقب میں ہم اس پوسٹر پر سیر بحث تبصرہ کر چکے ہیں اور اب چلتے ہوئے ایک ضرب کاری اور سسی دیکھو اہلحدیث پوسٹر کہتا ہے "منج حش"

خزانے چھنے والا“ اور آسمان اور زمین کے خزانے اللہ ہی کے لئے ہیں یہ بات بھی یاد رکھنا چاہئے کہ حکم یہ لگایا جاتا ہے داتا گنج بخش، مشکل کشاء وغیرہ سب خالق کی صفات ہیں بعض ان صفات کو مخلوق میں تلاش کرتے ہیں ”گویا خزانوں کا دینے والا صرف خالق جو بھی خزانہ دیگا وہ الہمدیث کے نزدیک خالق اور معبود ہے اللہ عزوجل حضرت یوسف علیہ السلام کے متعلق ارشاد فرماتا ہے ”قال اجعلنی علی خزائن الارض انی حفیظ علیم“ (یوسف ۵۵) ”یوسف نے کہا مجھے زمین کے خزانوں پر کردے بیشک میں حفاظت والا علم والا ہوں“

حاصل کلام

یوسف علیہ السلام عزیز مصر (بادشاہ) سے فرما رہے ہیں کہ مجھے زمین کے خزانے دیدے اور خزانوں کا مختار بنادے بیشک میں حفاظت والا علم والا ہوں گویا الہمدیث کے نزدیک عزیز مصر (معاذ اللہ) خالق تھا جس سے یوسف علیہ السلام زمین کے خزانے طلب فرما رہے ہیں تو الہمدیث اپنے اصول دین پر عزیز مصر کے ہمدے ہوئے اور عزیز مصر ان کا معبود اور لکھتا ہے ”بیشک اللہ بڑا دینے والا ہے جسے چاہے بیٹیاں دیتا ہے جسے چاہے بیٹا دیتا ہے جسے چاہے بیٹے اور بیٹیاں ملا کر دیتا ہے اور جسے چاہے بانجھ رکھ دیتا

ہے الخ۔ یاد رہے یہ سب خالق کی صفات ہیں جب وہ دیتا ہے تو تم لوگ نکاح کیوں کرتے ہو بغیر نکاح کے کوئی چہ خواہ بیٹا ہو یا بیٹی پیدا ہونے والی بنا سوائے عیسیٰ علیہ السلام کے اللہ عزوجل فرماتا ہے ”قل انما انارسلو ربک لاهب لک غلما زکیا (مریم ۱۹)“ حضرت جبرئیل علیہ السلام نے حضرت مریم سے کہا ”میں تیرے رب کا بھیجا ہوا ہوں کہ میں تجھے ستھرا بیٹا دوں“ ملاحظہ ہو حضرت جبرئیل علیہ السلام حضرت مریم علیہا السلام کو ستھرا بیٹا دے رہے ہیں تو حضرت جبرئیل علیہ السلام الہمدیث کے خالق و معبود ہوئے۔ اگر یہ کہا جائے کہ اللہ تعالیٰ نے بھیجا تھا تو اللہ تعالیٰ کا حضرت جبرائیل کو بھیجا سبب ہاں اور الہمدیث کہتا ہے کہ ”اسباب کے بغیر داتا یعنی دینے والی ذات صرف اور صرف اللہ کی ذات ہے لہذا حضرت جبرائیل علیہ السلام الہمدیث کے خالق و معبود ہوئے اور اللہ جل جلالہ نے اسباب کو ذریعہ بنایا لہذا (معاذ اللہ) کوہ الہمدیث کے دین میں مخلوق اور بندہ ہوں۔

جہالت اور حماقت کی انتہا۔

ان الہمدیثوں کی جہالت اور حماقت کتنے مروج پر پہنچی ہوئی ہے کہ دینا جو نام ہے دارالاسباب کا اسباب سے مربوط ہے کوئی شے بغیر اسباب کے وجود

میں نہیں آتی مگر خاص جو اللہ کا نشان قدرت ہے۔ یہی الامحدیث جب ان کو بھوک ستائے تو اپنی بیوی ہی سے کھانا طلب کرے اور یہ سمجھے کہ میری بیوی بغیر حکم اور غشائے الہی اپنی ذاتی قوت سے مجھے کھانا دیتی ہے تو یہ پکا مشرک اگر یہ جان کر کھانا مانگے کہ میری بیوی اللہ تعالیٰ کے حکم اور اللہ کی دی ہوئی طاقت اور اللہ تعالیٰ کی مشیت سے مجھے کھانا دیتی ہے اس میں بیوی کی غشاء اور اپنی ذاتی قوت کو کوئی دخل نہیں تو یہ شرک نہیں ہوگا اور پہلی صورت میں ضرور اور یقینی شرک صریح جہت ہوگا کہ وہ اپنی بیوی کو اپنا خدا خالق و معبود جانتا ہے پس سمجھدار کیلئے اتنا ہی کافی اور نا سمجھ ضدی اور ہٹ دھرم کیلئے دفتر بھی ناکافی۔

تنبیہ جلیل

اے غیر مقلدو! اللہ عزوجل اس سے پاک اور منزہ ہے جو صفات تم اس کیلئے اپنی ناقص عقل اور فہم بے مایہ سے بیان کرتے ہو اللہ عزوجل اپنی ذات میں واجب الوجود ہے اور ازلی و قدیم ہے وہ حی و باقی ہے اس کی ذات جمیع صفات و کمال کی جامع ہے وہی واحد و یکتا اور بے مثل معبود ہے اسکی ذات کی طرح اسکی صفات بھی ازلی اور قدیم ہیں نہ وہ حادث ہے اور نہ کوئی اس کی صفت حادث بلکہ تمام صفات کمال ازلی و قدیم ہیں مخلوق اسکی

قدرت کا علم ہے کہ اسکے برگزیدہ یہودوں کے معجزات اور کریمات سے اسکی قدرت ظاہر اور واضح ہوتی ہے۔

جنون خالص

بے دینی پر اترانے والوں کیلئے اللہ عزوجل فرماتا ہے ”یخدعون اللہ والذین استنوا وما یخدعون۔ الا انفسہم وما یشعرون“ (البقرہ۔ ۹) فریب دیا جاتے ہیں اللہ اور ایمان والوں کو اور حقیقت میں فریب نہیں دیتے مگر اپنی جانوں کو اور انہیں شعور نہیں۔ پس یہ وہابی مجددی الہمدیٹ کہتے ہی نہیں بلکہ ان کا دعویٰ ہے کہ ”کیا ہمارے لئے اللہ کافی نہیں؟“ ہم کہتے ہیں اسکی دلیل کیا ہے تمہارے پاس کہ تمہارے لئے اللہ کافی ہے یہ تمہارا دعویٰ تو ایسا ہی ہے کہ جیسا یہود و نصاریٰ کا دعویٰ تھا (کما قال تعالیٰ) وقالت الیہود والنصریٰ نحن ابنوا اللہ و احبا نون (المائدہ ۱۸) ”یہود و نصاریٰ بولے کہ ہم اللہ کے بیٹے اور اسکے پیارے ہیں“ تمہارا دعویٰ تو یہی ہے کہ ”کیا ہمارے لئے اللہ کافی نہیں؟“ جس پر نہ کوئی دلیل نہ یہان یہودی و نصرانی تو یہ دعویٰ کرتے تھے کہ ہم اللہ کے بیٹے اور اسکے پیارے ہیں یہ بھی دلیل کے خلاف دعویٰ بیکار ہے تمہارا دعویٰ کرنا اور ہے اللہ کا ارشاد فرمانا اور ہے جسکو وہ

قبول فرمائے وہی کامیاب ہے ورنہ ہر کافر و مشرک کتنا پھرے کہ ہمارے لئے اللہ کافی ہے اور اللہ تعالیٰ نے ایمان والوں کیلئے ارشاد فرمایا ہے اور اپنے محبوب کو حکم دیا قل یعبادی الذین اسرفوا علی انفسہم لا تقنطوا من رحمۃ اللہ ؕ ان اللہ یغفر الذنوب جمیعاً (الزمر ۵۳) ”تم فرماؤ اے میرے وہمہ و جنسوں نے اپنی جان پر زیادتی کی اللہ کی رحمت سے ناامید نہ ہو بیشک اللہ سب گناہ بخش دیتا ہے“ معلوم ہوا کہ جو حضور ﷺ کا بندہ (غلام) ہے وہی اللہ کی رحمت کا سزاوار ہے۔ اور جو حضور ﷺ کا منکر اور گستاخ ہے وہ اللہ واحد و قہار کے غضب میں گرفتار اور عذاب کا حقدار ہے اللہ عزوجل ارشاد فرماتا ہے ”ان الذین کفروا من اهل الکتاب والمشرکین فی نار جہنم خلدین فیہا ط اولئک ہم شر البریۃ“ (البقرہ ۶) ”بیشک جتنے کافر ہیں کتابی اور مشرک سب جہنم کی آگ میں ہی ہمیشہ اس میں رہیں گے وہ تمام مخلوق میں بدترین ہیں“ چنانچہ جن کا دعویٰ تھا کہ ہم اللہ کے بیٹے اور اسکے پیارے ہیں یا جو کہتے ہیں کیا ہمارے لئے اللہ کافی نہیں؟ ان سب کے اعلان میں فرمایا گیا (کما قال تعالیٰ) قل ان کنتم تحبون اللہ فاتبعونی یحبکم اللہ ویغفر لکم ذنوبکم ؕ واللہ غفور الرحیم

(ال عمران ۳۱) ”(پیارے محبوب) تم فرما دو کہ لوگوں اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے“ پس جو حضور اکرم سید عالم ﷺ کی ہر اوغلامی فرمانبرداری کرے نہ کہ بھائی بن کر ساتھ چلے تو اللہ عزوجل کی رحمت اور نعمت میں ان ہی لوگوں کا حصہ ہے جو حضور ﷺ کے بندے (غلام) ہیں اسکے غیر کو یہ نعمت ہرگز حاصل نہیں۔

اللہ کس کے لئے کافی ہے ؟

اللہ عزوجل اپنے پیارے محبوب سے فرماتا ہے :

آیت نمبر ۱ یا ایہا النبی حسبک اللہ ومن اتبعک من

المؤمنین ۵ (الانفال ۶۴) ”(پیارے محبوب) اے

نبی اللہ تمہیں کافی اور یہ جتنے مسلمان تمہارے پیرو

ہوئے“ معلوم ہوا وہ حضور اکرم سید عالم ﷺ ہیں جن

کے لئے اللہ کافی ہے اور جو اسکے پیرو یعنی غلام ہیں۔

آیت نمبر ۲ فان تولوا فقل حسبی اللہ (التوبہ ۱۲۹)

”اگر وہ منہ پھیریں تو تم فرما دو کہ مجھے اللہ کافی ہے“

دیکھو اللہ قادر بخیر و شر گواہی دے رہا ہے اور فرما رہا ہے کہ

اگر وہ منکر اگرچہ وہابی، نجدی مقلد ہوں یا غیر مقلد
الہحدیث منہ پھیریں تو تم فرما دو کہ مجھے اللہ کافی ہے۔

آیت نمبر ۳ ایس اللہ ہکاف عبہ ۵ ویخوفونک بالذین

من دونہ (الزمر ۳۶) ”کیا اللہ اپنے بندے کو کافی

نہیں اور تمہیں ڈراتے ہیں اسکے سوا لوگوں سے“ یعنی

بنوں سے واقعہ یہ تھا کہ کفار عرب نے نبی اکرم ﷺ کو

ڈرنا چاہا اور آپ سے کہا کہ آپ ہمارے معبودوں یعنی

بنوں کو برا کہنے سے باز آجائیں ورنہ ہمارے معبود مت

آپ کو نقصان پہنچائیں گے اور ہلاک کر دیں گے یا عقل

کو فاسد کر دیں گے چنانچہ اللہ عزوجل نے ارشاد فرمایا کیا

اللہ اپنے بندے محمد ﷺ کو کافی نہیں؟ ہے اور یقیناً ہے

معلوم ہوا کہ وہ ذات گرامی محمد ﷺ کی ہے جس کیلئے

اللہ کافی ہے۔

آیت نمبر ۴ وان یریدوا ان یخذعوک فان حسبک

اللہ (الانفال ۶۲) ”اے محبوب (وہ تمہیں فریب دیا

چاہیں تو بیشک اللہ تمہیں کافی ہے“ یہ شان ہے محمد ﷺ

کی کہ اللہ ان کے لیے کافی ہے۔

عزیزان ملت! آج دشمنان دین آپ لوگوں کے خلاف کفار و مشرکین سے گٹھ جوڑ کرتے تمہیں ڈرتے ہیں اور طرح طرح کے فریب دیتے ہیں آپ ان دشمنان دین کی مطلق پردہ نہ کریں اگر حضور اکرم سید عالم ﷺ کی غلامی کا طوق آپ کے زیب گلو ہے تو اللہ قادر و قہار تمہاری مدد کو کافی ہے آپ ان دشمنان دین کے فریب میں نہ آئیں ہمارا مالک و معبود اللہ عز و جل فرماتا ہے "الذین قال لهم الناس ^{ان الناس} لقد جمعوا لكم فاخشوهم فزادهم ايمانا وقالوا حسنا الله ونعم الوكيل" (ال عمران ۱۷۳) "وہ جن لوگوں نے کہا کہ لوگوں نے تمہارے لئے جھٹا توڑا تو ان سے ڈرو تو ان کا ایمان اور زیادہ ہوا اور وہ لے اللہ ہم کو بس ہے اور کیا ہی اچھا کار ساز" دیکھو اللہ عز و جل آپ کو ہدایت فرماتا ہے کہ بد دین اور گستاخ اور دشمنان دین اگر تمہارے خلاف کاروائی کریں اور جھٹا جوڑیں اور تمہیں ڈرائیں تو تم کہو کہ اللہ تعالیٰ جو ہمارا مالک و معبود ہے وہ ہمیں کافی ہے اور ہمارا بہترین کار ساز ہے۔ یہ بشارت عظیمہ ان مؤمنین کیلئے ہے جو حضور ﷺ کے سچے غلام اور فرمانبردار ہیں انکا صلہ ان کے پروردگار کی جانب سے ہے پس جسکو بھی کوئی انعام رب العلمین کی جانب سے ملا وہ حضور اکرم

سید عالم ﷺ کی وساطت اور ان کے ہی صدقے میں ملا۔

اللہ تعالیٰ کا خاص فضل

ہم نے چار آیات کریمہ پیش کیں اور یہ واضح کر دیا کہ وہ ذات خاص حضور پر نور شافع یوم النشور محمد مصطفیٰ ﷺ کی ہے جس کیلئے اللہ کافی ہے جس مؤمن کو بھی جو فضل و کمال عنایت فرمایا گیا وہ حضور ﷺ کا ہی صدقہ ہے اور ان ہی کے طفیل بلکہ ان کے دست اقدس سے یہ نصیب ہوا (مما قال تعالیٰ) آیت اول ولوا انهم رضوا ما اتهم الله ورسوله وقالوا حسبن الله سويتنا الله من فضله ورسوله انا الى الله رغبون (التوبہ ۵۹) ”اور کیا اچھا ہوتا اگر وہ راضی ہوتے جو اللہ اور اس کے رسول نے ان کو دیا اور کہتے ہیں ہمیں اللہ کافی ہے اب دیتا ہے ہمیں اللہ اپنے فضل سے اور اللہ کا رسول ہمیں اللہ کی طرف رغبت ہے“ ملاحظہ ہو کہ اللہ رب العلمین اپنے ساتھ اپنے پیارے محبوب محمد رسول اللہ ﷺ کو دینے والا عطا فرمانے والا فرما رہا ہے اور ساتھ ہی ہدایت فرماتا ہے کہ اللہ اور اس کے رسول ﷺ سے امید لگی رکھو کہ اب ہمیں اپنے فضل سے دیتے ہیں۔ آیت دوم اللہ تعالیٰ ارشاد فرماتا ہے وما ارسلناک الا رحمة للعالمین (الانبیاء ۱۰۷) ”اے محبوب ہم

نے تجھے نہ بھیجا مگر رحمت سارے جہانوں کیلئے ”عالم ہا سوائے اللہ کو کہتے ہیں جسکی انبیاء اور ملائکہ سب داخل ہیں تو لاجرم حضور پر نور سید المرسلین ﷺ ان سب پر رحمت اور نعمت رب الارباب ہوئے اور وہ سب حضور ﷺ کی سرکار عالم ہمارے بہرہ مند و فیضیاب چنانچہ اولیائے کاملین و علمائے عالمین تصریحیں فرماتے ہیں کہ ازل سے لہد تک ارض و سما میں اولی و آخرت میں دنیا و دین میں روح و جسم میں چھوٹی یا بڑی بہت یا تھوڑی جو نعمت و دولت کسی کو ملی یا اب ملتی ہے یا آئندہ ملے گی سب حضور ﷺ کی بارگاہ جہاں پناہ سے ہستی ہے اور ہمیشہ ہشتی رہے گی۔ پس جس کیلئے اللہ کافی ہے وہ ذات گرامی قدر سید المراد احمد مختار محمد مصطفیٰ ﷺ ہیں اور ان کے وسیلہ جلیلہ سے ان کے بندے (غلام) کما قال تعالیٰ

قل یعبادی الذین اسرفوا علی انفسہم لا تقنطوا من رحمۃ اللہ۔۔۔۔۔ (یعنی جو پچھلے صفحات پر گزری اس میں فرمایا گیا کہ پیادے محبوب تم فرماؤ کہ اے میرے وہ بندوں جنہوں نے اپنی جان پر زیادتی کی اللہ کی رحمت سے ناامید نہ ہو۔ پس اللہ کی رحمت سے امید باندھے ہوئے حضور اکرم سید عالم ﷺ کے بندے (غلام) ہیں۔

محاصل کمال

اللہ عزوجل نے حضور ﷺ کے ہمارے لئے اللہ کافی ہے اور ان کے وسیلہ جلیلہ سے حضور ﷺ کے بندے اور غلام بھی اس نعمت کبریٰ سے فیضیاب ہیں نہ کہ دشمنان دین و اعدائے مبین۔ اللہ عزوجل ان سطور کو شرف قبولیت عطا فرمائے اور مسلمانوں کیلئے رشد و ہدایت کا سبب بنائے

ایمن ایمن ایمن یا رب العالمین۔ رہنا تقبل منا انک انت السميع العليم وتب علينا انک انت التواب الرحيم و صلی اللہ تعالیٰ علی خیر خلقہ و نور عرشہ سیدنا و نبینا و ماونا و ملجانا و مولنا محمد والہ و اصحابہ و بارک و سلم۔

قط

سگ بارگاہ رضا

ابو الرضا محمد عبد الوہاب خان

القادری الرضوی غفرلہ

۱۵، جمادی الثانی ۱۴۲۱ھ

مطابق ۱۳ ستمبر ۲۰۰۰ء